

সাঁৱধান... নামৰূপত সন্দেহজনক

সৰু খুচুৰা ব্যৱসায়ী দুকানখনৰ পৰা তিনিটা চালানী কণী আনি কাষৰে আন এখন অস্থায়ী দোকানত আমলেট বনোৱা হৈছিল। ইয়াৰে এটা আমলেট কিছু ঠাণ্ডা হৈ যোৱাত সন্দেহজনক প্লাষ্টিক দেখা যায়। প্ৰয়োজনতকৈ অধিক সময় চোবাইও গুৰি কৰিব নোৱাৰা উক্ত আমলেটৰ একাংশ স্থানীয় আৰক্ষী চকীত জমা দিয়া হৈছিল যদিও ইয়াক সত্যতাৰ ক্ষেত্ৰত উপযুক্ত বিজ্ঞানাগাৰৰ পৰীক্ষাৰ প্ৰয়োজন বুলি সূত্ৰত প্ৰকাশ। বৰ্তমান সন্দেহজনক প্লাষ্টিক কণীৰ বাতৰিয়ে নামৰূপত চাঞ্চল্যৰ সৃষ্টি কৰিছে।

ৰং-বিৰঙৰ পোহৰেৰে বিচ্ছূৰিত

ক্ৰয় কৰি আমাৰ অৰ্থনীতিৰ ক্ষতি সাধন কৰে। ইয়াৰ এটাই কাৰণ-- তেনে ধৰণৰ সামগ্ৰী আমাৰ দেশত পৰ্যাপ্ত পৰিমাণে প্ৰস্তুত কৰা নহয়। কিন্তু প্ৰয়াস কৰিলে নিৰক্ষৰ সাধাৰণ মহিলাইও চীনত নিৰ্মীত সামগ্ৰীক প্ৰত্যাহ্বান জনাই তাতকৈ বহু গুণে উন্নত মানৰ সামগ্ৰী প্ৰস্তুত কৰিব পাৰে। ভাৰতবৰ্ষৰ নাইনিটালত মহিলাসকলে প্ৰস্তুত কৰা ডেক’ৰেিটভ কেণ্ডেলৰ এখন ভাল বজাৰ আছে। পৰ্যটকসকলে তেনে অলংকৰণ কৰা ৰং বিৰঙৰ মম ক্ৰয় কৰে। অসমতো তেনে ধৰণৰ ডেক’ৰেিটভ কেণ্ডেল বজাৰত সামান্য পৰিমাণে পৰিলক্ষিত হয় যদিও সেয়া আমদানীকৃতহে। পিছে এইবাৰ তেজপুৰৰ এচাম মহিলা ওলাই আহিছে চীনৰ বজাৰক প্ৰত্যাহ্বান জনাবলৈ। থলুৱা ভাৱে নিৰ্মীত সামগ্ৰীৰে আলোকিত হ’ব অসম। বাহিৰৰ বজাৰৰ সৈতে ফেৰ মাৰিব পৰাকৈ তেজপুৰত ৬০ গৰাকী যুৱতী-মহিলাই প্ৰশিক্ষণ গ্ৰহণ কৰি এতিয়া দিনে নিশাই ব্যস্ত হৈ পৰিছে ৰং কিৰঙৰ মম বাতি প্ৰস্তুত কৰাত। ১০ টকাৰ পৰা ৪০০ টকা পৰ্যন্ত ৰং বিৰঙৰ মম বাতি একোডাল এঘণ্টাৰ পৰা ৮ ঘণ্টা পৰ্যন্ত জ্বলি থাকিব। তাকে আকৌ ৰং বিৰঙৰ পোহৰেৰে বিচ্ছূৰিত হ’ব ধৰাৰ বুকু। সুন্দৰ অলংকৰণ ৰং বিৰঙৰ সমাহাৰ আৰু অধিক সময় প্ৰজ্বলিত হৈ থাকিব পৰা এই মম’ বাতিয়ে সহজেই বজাৰ দখল কৰিব পাৰিব বুলি মহিলাসকল আশাবাদী। মহিলাসকলে প্ৰস্তুত কৰা প্ৰায় দুকুৰিৰো অধিক প্ৰকাৰৰ ডেক’ৰেিটভ কেণ্ডেলে যিকোনো গ্ৰাহকক সহজেই আকৰ্ষিত কৰিব পাৰে। তদুপৰি ইয়াৰ বজাৰ মূল্য অন্য ঠাইত প্ৰস্তুত কৰা মমত কৈ বহুগুণে কম। দেখিবলৈও অধিক আকৰ্ষণীয়। তদুপৰি অসমত শোধানাগাৰ থকাৰ বাবেই পেট্ৰলজাত সামগ্ৰী বিশেষকৈ পেৰাফিন জাতীয় সামগ্ৰী সহজেই উপলব্ধ হয়। যাৰ বাবে পৰিবহান ব্যয় কিছু পৰিমাণে কম। সেইবাবেই মহিলাসকলে থলুৱাভাৱে প্ৰস্তুত কৰা এই ৰং বিৰঙৰ মমবাতিয়ে সহজেই বজাৰ দখল কৰাটো নিশ্চিত। উল্লেখ্য যে শোণিতপুৰ জিলা উদ্যোগ আৰু বাণিজ্য কেন্দ্ৰৰ জৰিয়তে দুটাকৈ কৰ্মশালা অনুষ্ঠিত কৰি ৬০ গৰাকী প্ৰশিক্ষাৰ্থীক ডেক’ৰেিটভ কেণ্ডেল প্ৰস্তুত কৰাৰ ক্ষেত্ৰত পাৰদৰ্শী কৰি তোলা হৈছে। এতিয়া এই প্ৰশিক্ষাৰ্থীসকলে প্ৰস্তুত কৰা ৰং বিৰঙৰ মম বাতি বিক্ৰীৰ ব্যৱস্থা কৰিছে। যাতে বাহিৰৰ বজাৰৰ লগত স্থানীয় মহিলাসকল প্ৰতিদ্বন্দ্বীতাত নামিব পাৰে, তাৰ বাবেও প্ৰশিক্ষিত কৰি তোলা হৈছে। দীপাৱলীৰ পূৰ্বেই থলুৱাভাৱে প্ৰস্তুত কৰা এই মম বাতিয়ে বজাৰত সমাদৰ লাভ কৰিবলৈ ইতিমধ্যে সক্ষম হৈছে। তেজপুৰত প্ৰস্তুত কৰা এনে ৰং বিৰঙৰ মম বাতিৰ পোহৰে সমগ্ৰ অসমতে দীপাৱলীৰ সময়ত আলোকিত কৰি তুলিব বুলি সকলোৰে আশাবাদী।

যুৱতীক অপহৰণ কৰি

সাপকাটাস্থিত বায়েকৰ ঘৰৰ পৰা নিজ গৃহলৈ আহি আছিল। তেনে সময়তে ছক্নাপাৰাত ৰাষ্ট্ৰীয় ঘাইপথত ক’লা ৰঙৰ এখন মাৰুতি ভেনৰ পৰা নামি অহা তিনিজন দুৰ্বৃত্তই তেওঁক ভেনত উঠাই লৈ যায়। কিছুদূৰ যোৱাৰ পিছতে তেওঁ ভেনৰ আগফালৰ দাঁড়িত নিজৰ তিনিহিয়েক নিৰঞ্জন মাড়ীক প্ৰত্যক্ষ কৰি হতভম্ব হৈ পৰে। নিৰঞ্জন মাড়ীয়ে চাৰিজন লোকে তেওঁক গোটেই দিনটো গাড়ীৰ ভিতৰতে নিৰ্যাতন চলাই পিছত নিশা এঘাৰ মান বজাত পশ্চিম বংগৰ কামাখ্যাগুৰিত ৰে’ললাইনত পেলাই দিয়ে। ইপিনে যুৱতীগৰাকীৰ কোনো সন্ভেদ নাই পৰিয়ালৰ লোকে উদ্বিগ্ন হৈ থকাৰ সময়তে মাজ নিশাত কামাখ্যাগুৰিৰ পৰা এজন লোকে সন্ধান দিয়ে। পিছত নিশাতেই মূৰ্ম্য অৱস্থাত উদ্ধাৰ কৰি কন্যাগৰাকীক গোসাইগাঁও আৰ এন বি চিকিৎসালয়ত ভৰ্তি কৰে। সম্প্ৰতি অতি সংকটজনক অৱস্থাত থকা যুৱতীগৰাকীয়ে জানিবলৈ দিয়ে তিনিহিয়েকৰ বিবাহৰ প্ৰস্তাৱ নাকচ কৰাৰ বাবে ঘটনাটো সংঘটিত কৰিছে।

সন্তানক ভৱিষ্যতৰ সূনাগৰিকৰূপে

সোণাৰি হিন্দী মতা ইংৰাজী বিদ্যালয়ত উপস্থিত হৈ ছাত্ৰ-ছাত্ৰীৰ গুণগত শিক্ষাৰ মানদণ্ড বিশ্লেষণ কৰে নেতা গৰাকীয়ে। এই সময়চোৱাক তেওঁক সংগে প্ৰদান কৰে জিলাখনৰ উপায়ুক্ত খণ্ড বিষয়া আৰু গুণোৎসৱৰ একাংশ বিষয়াই। বিধায়ক গৰাকীয়ে ছাত্ৰ-ছাত্ৰী সকলৰ শিক্ষাৰ মানদণ্ড উন্নত হোৱা বুলি প্ৰকাশ কৰি তেওঁলোকৰ চৰকাৰে শিক্ষাখণ্ড প্ৰদান কৰা সা-সুবিধা সমূহ গ্ৰহণ কৰি নিজৰ ভৱিষ্যত সুন্দৰ কৰাৰ বাবে ব্ৰতী হ’বলৈ উৎসাহিত কৰে। অভিভাৱক সকলকো তেওঁলোকৰ সন্তানক অধিক অধ্যয়নৰ বাবে আগবঢ়াই দিবলৈ আহ্বান জনায়। এগৰাকী প্ৰকৃত জন সেৱক হিছাপে থকা নিজৰ সূনামক এৰাৰ প্ৰমাণিত কৰি শিক্ষাৰ্থীৰ সৈতে শিক্ষানুষ্ঠানৰ মজিয়াত বহি দুপৰীয়াৰ আহাৰ গ্ৰহণ কৰা কাৰ্যই শিক্ষাৰ্থী আৰু অভিভাৱকক অভিভূতকৰি তোলে। যুৱ বিধায়ক গগৈৰ তত্বাৱধানত নিজ নিজ সন্তাক উচ্চ শিক্ষা প্ৰদান কৰোৱাবলৈও আগ্ৰহ প্ৰকাশ কৰে যথেষ্ট সংখ্যক অভিভাৱক। চাহ উদ্যোগৰ লগত জড়িত লোকৰ মাজত উপস্থিত হৈ অশিক্ষিত আৰু অৰ্ধশিক্ষিত অভিভাৱকৰ মাজত উচ্চ শিক্ষাৰ প্ৰয়োজনীয় সন্দৰ্ভত সজগত সৃষ্টি কৰাৰ বাবে বিধায়কগৰাকী সম্প্ৰতি যথেষ্ট আগ্ৰহী হোৱা পৰিলক্ষিত হৈছে। বিশেষকৈ ছাত্ৰ ছাত্ৰীৰ সৈতে মজিয়াত বহি আহাৰ গ্ৰহণ কৰা ছবি খনে ছ’চিয়েল মিডিয়াত যথেষ্ট সমৰ্থন লাভ কৰা পৰিলক্ষিত হৈছে। স্বাভাৱিকতে এনেধৰণৰ নেতা আৰু সাধাৰণ জনতাৰ মাজত কোনো ধৰণৰ প্ৰভেদ নাৰাখি দেশৰ বিকাশত অৰিহনা যোগোৱা ব্যক্তিজনে হে প্ৰকৃত জননেতা বুলি মন্তব্য কৰিছে সচেনত মহলে।

কনিষ্ঠ ভাতৃৰ ঘাপত মৃত্যু

জানিব পাৰি স্থানীয় ৰাইজে ততাতৈয়াকৈ মন্দিয়া আদৰ্শ চিকিৎসালয়লৈ আনে যদিও প্ৰচুৰ ৰক্তক্ষয়ৰ হোৱাৰ বাবে ইতিমধ্যে তিনি সন্তানৰ পিতৃ মহীনা হকৰ মৃত্যু হোৱা বুলি চিকিৎসকে পৰিয়ালক জানিবলৈ দিয়ে। ঘটনা সদৰতই ইতিমধ্যে অসমৰ মন্দিয়া আৰক্ষীয়ে অপৰাধীজনক আটক কৰিবলৈ তদন্ত অব্যাহত ৰাখি গোপন সূত্ৰৰ পম খেদি পুৱা প্ৰায় ৩-৩০ মান বজাত বৰপেটাত কয়াকুছিৰ পৰা বাঘবৰ থানাৰ আৰক্ষী বিষয়া তৰুণ চন্দ্ৰ বড়ো আৰু মন্দিয়া আৰক্ষী বিষয়া মল্লিক ব্ৰন্নাৰ যুটীয়া অভিযানত ভাতৃ হত্যাকাৰী আইনাল হকক গ্ৰেপ্তাৰ কৰা বুলি জানিব পৰা গৈছে। ইফালে, আটকাণ্ডন হত্যাকাৰী আইনাল হকক কঠোৰ শাস্তিৰ দাবী কৰে স্থানীয় ৰাইজে। হত্যাকাণ্ডনৰ ঘটনামটোক লৈ অঞ্চলটোত তীব্ৰ চাঞ্চল্য বিৰাজ কৰিছে।

ফেচবুকত অশালীন শব্দ ব্যৱহাৰ কৰি জাতীয় সংগঠনক গালি পৰা বিজেপি কৰ্মীৰ ওপৰত আৰক্ষী থানাত গোচৰ

জনগন সেৱা, কমলাবাৰী, ১২ অক্টোবৰঃ পৰিষেৱ পৰিস্থিতি অধ্যয়ন নকৰাকৈ একাংশ সুযোগ সন্ধানীয়ে মাজুলীৰ ত্ৰানকৰ্তা ৰূপত অৱতীৰ্ণ হৈ ফেচবুকত অশালীন শব্দ ব্যৱহাৰে সাংবাদিক, জাতীয় সংগঠনক গালি পাৰি আহিছে একাংশ যুৱকে। অসম জাতীয়তাবাদী যুৱ-ছাত্ৰ পৰিষদ মাজুলীৰ জিলা সমিতিয়ে মাজুলীবাসীৰ স্বাৰ্থত ৯ অক্টোবৰ এন এক কে পথ নিৰ্মাণৰ অনিয়মৰ ওপৰত পথ অৰবোধ কাৰ্যসূচী ৰূপায়ণ কৰিছিল। সেই কাৰ্যসূচীত মাজুলীবাসীৰ লগতে বিদেশী পৰ্যটকে অংশগ্ৰহণ কৰিছিল। তাকে লৈ মাজুলীৰ একাংশই ফেচবুকত বেয়া ভাষাৰে জাতীয় সংগঠনকো সমালোচনা কৰি সংগঠনটোক জনমানসত হেয় কৰাত, সংগঠনটোৱে আজি মাজুলী থানাত ফেচবুকত এই মন্তব্য কৰাৰ ওপৰত গোচৰ তৰিছে। মাজুলী থানাৰ ননী গোপাল দত্ত, বিজয় ফাগুন, বেদ প্ৰতীম, পদ্ম কলিতাৰ লগতে সহযোগীসকলৰ ওপৰত গোচৰ নং৭০-২০১৭ ইউ-এছ ৫০০ আই পি চি, আৰ-ডব্লিউ৬৬ টি এণ্ট। অসম জাতীয়তাবাদী যুৱ- ছাত্ৰ পৰিষদ মাজুলীৰ জিলা সমিতিৰ সভাপতি সম্পাদক জগত হাজৰিকাৰ সভাপতি-সম্পাদক জগত হাজৰিকা আৰু অনি়ন হাজৰিকাই কয় যে মাজুলীৰ একাংশ বিজেপি কৰ্মীৰ সদস্যই ফেচবুকত সংগঠনটোৰ বিৰুদ্ধে কিছুমান অশালীন মন্তব্য কৰিছে। এনে বিজেপি কৰ্মীয়ে মাজুলীৰ দুৰ্নীতি প্ৰশ্নয় দিছে দুৰ্নীতি প্ৰতিবাদ কৰাতোৱে সংগঠনটোৰ অপৰাধ সেই বাবেই ফেচবুকৰ যোগেদি সমালোচনা কৰিছে। যুৱ-ছাত্ৰ পৰিষদৰ কেন্দ্ৰীয় সমিতিৰ প্ৰচাৰ সম্পাদক মুনিন্দ্ৰ ভূঞাই কয় যে মুখ্যমন্ত্ৰী সৰ্বানন্দ সোণোৱালে অসম খনক দুৰ্নীতি মুক্ত কৰাৰ ক্ষেত্ৰত সকলোৰে সহযোগিতা বিচৰা মুহূৰ্ত্তত মাজুলীত এই পথতোত হোৱাৰ দুৰ্নীতিৰ প্ৰতিবাদ কৰাৰ পাছত বিজেপি একাংশই জাতীয় সংগঠনটোক ফেচবুকত সমালোচনা বিষয়তো কেতিয়াও ক্ষমা কৰা নহব। দুৰ্নীতি প্ৰতিবাদ কৰা জাতীয় সংগঠনক বিজেপি একাংশ কৰ্মীয়ে সমালোচনা কৰাৰ কাৰ্য ছাত্ৰ সন্থা, টি এম পি কে আদি সংগঠনে ফেচবুকত বেয়া সমালোচনা কৰা যুৱক সকলক শাস্তি দাবী জনাইছে। লগতে বিজেপি এই সকল যুৱকক নিয়ন্ত্ৰণ কৰিব বাবে মুখ্যমন্ত্ৰী দাবী জনাইছে। আগন্তুক পঞ্চায়ত নিৰ্বাচন ইয়াৰ ফলত ভোগ কৰিব লাগিব বুলি জাতীয় সংগঠনটোৱে সকাীয়াই দিছে।

তৃতীয় পৃষ্ঠাৰ পৰা

খাদ্যৰ অনুপযোগী মাকৈ বিক্ৰী

তদন্ত কৰে। এই তদন্তৰ সময়ত পোহৰলৈ আহে যে নতুন দিল্লীৰ ষ্টেণ্ডাৰ্ট ছুইট এণ্ড কেটেৰাৰ নামৰ প্ৰতিষ্ঠান এটাক বিশ্ব কাপৰ খেল চলি থকা সময়ত ষ্টেডিয়ামত মাকৈ আদি খাদ্য সামগ্ৰী বিক্ৰীৰ ঠিকা প্ৰদান কৰা হৈছিল। এই প্ৰতিষ্ঠানটোৱে পিছত কলকাতাৰ ঠাকুৰ পুকুৰ ৰাছল কুমাৰ নামৰ লোক এজনক খাদ্য বিক্ৰীৰ উপ-ঠিকা প্ৰদান কৰিছিল। ৰাছল কুমাৰে পিছত বাৰাছাত কলকাতাৰ বিপুল চাহা নামৰ লোক এজনক পুনৰ খাদ্য বিক্ৰীৰ উপ-ঠিকা প্ৰদান কৰে। বিপুল চাহাই ফিফা বিশ্বকাপৰ ষ্টেডিয়ামত মাকৈ আদি খাদ্য উৎপাদন, পেকেট কৰা আৰু বিক্ৰীৰ বাবে কলকাতাৰে মণি মোহন বিশ্বাস নামৰ লোক এজনক নিয়োগ কৰে। তদন্তকাৰী দলটোৱে হকা ষ্টেডিয়ামৰ বিপৰীতে থকা কালী মন্দিৰ পৰাৰ এই খাদ্য উৎপাদনকাৰী উৎপাদন স্থলী তথা পেকেট কৰা স্থান পৰিদৰ্শন কৰে। যতীন চন্দ্ৰ বৰা নামৰ লোক এজনৰ ভাৰাঘৰত থকা এই কাৰাখানাৰ পৰা তদন্তকাৰী দলটোৱে পৰীক্ষণৰ বাবে সকলো ধৰণৰ খাদ্য সামগ্ৰীৰ নমুনা সংগ্ৰহ কৰে আৰু খাদ্য সুৰক্ষা বিধি মানি নচলা বাবে কাৰাখানাটো বন্ধ কৰি দিয়ে। পৰৱৰ্তী পৰ্যায়ত খাদ্য পৰীক্ষাৰ প্ৰতিবেদনৰ ভিত্তিত প্ৰশাসনে প্ৰতিষ্ঠানটোৰ বিৰুদ্ধে ব্যৱস্থা গ্ৰহণ কৰিব।

মাইক-আতচবাজীৰ

ফটকা ফুটুৰা ৰাজহুৱা শাস্তি ভংগ হ’ব পৰা যিকোনো কাৰ্যৰ পৰা বিৰত থাকিবলৈ সকলোকে আহ্বান জনোৱা হয়। বিদ্যুৎ সংযোগ লাভৰ ক্ষেত্ৰত পৰ্যাপ্ত বিভাগীয় বিধি বিধান আৰু নিৰাপত্তামূলক দিশসমূহ মানি চলিবলৈকো সভাই সিদ্ধান্ত গ্ৰহণ কৰে। সভাত চি আৰ পি এফৰ ৪৮ নং বেটেলিয়নৰ কামাডেণ্ট বিপুল চৰকাৰে কয় যে উৎসৱৰ আনন্দ উপভোগৰ সময়ত আন জাতি-ধৰ্ম-সাংস্ক্ৰীয় লোকক যতে কোনো ক্ষেত্ৰতে আমনি কৰা নহয় সেইটো নিশ্চিত কৰাৰ লগেগে। জিলা তথা আৰু জনসংযোগ বিষয়া বিকাশ শৰ্মাই এইক্ষেত্ৰত নিশা দহ বজাৰ পৰা পুৱা ছয় বজালৈ মাইক বজোৱা বন্ধ ৰখাৰ বাবে দেশৰ সৰ্বোচ্চ ন্যায়ালয়ৰ নিৰ্দেশ মানি চলোৱা ওপৰত গুৰুত্ব আৰোপ কৰে। অতিৰিক্ত আৰক্ষী অধীক্ষক গুণীন্দ্ৰ নাথ ডেকাই জনোৱা মতে এই বেলি ধুবুৰী জিলাত প্ৰায় ১৭৮ খন ৰাজহুৱা কালীপূজা আৰু ৩৪ খন যট পূজা অনুষ্ঠিত হ’ব। প্ৰতিখন পূজা সমিতিক পৰ্যাপ্তসংখ্যক স্বেচ্ছাসেৱক নিয়োগ কৰি উপযুক্ত পোহৰৰ ব্যৱস্থা কৰিবলৈ তেওঁ অনুৰোধ জনায়। সভাত গড়কাপ্টানী বিভাগৰ কাৰ্যবাহী অভিযন্তা ছিন্দিকুৰ ৰহমান, ধুবুৰী পৌৰসভা আৰু গৌৰীপুৰ নগৰ সমিতিৰ সভানেত্ৰীদ্বয়, চক্ৰ বিষয়া আৰু বিভিন্ন বিভাগৰ বিষয়াসকল, কালীপূজা আৰু যটপূজা সমিতিৰ বিষয়ববীয়া আদি উপস্থিত থাকে।

আজিৰ পৰা যুৱ-ছাত্ৰ পৰিষদৰ

উদ্যোগ বিভাগৰ মাজত দ্বি-পাক্ষিক বৈঠক অনুষ্ঠিত কৰাৰো দাবী উত্থাপন কৰিব। অনশন কাৰ্যসূচী পুৱা এঘাৰ বজাৰ পৰা আৰম্ভ হ’ব আৰু এই কাৰ্যসূচীত যোগীঘোপা অঞ্চলৰ স্থানীয় ৰাইজেও সহযোগ কৰিব বুলি জিলা যুৱ-ছাত্ৰ পৰিষদৰ সাধাৰণ সম্পাদক ৰূপক ৰায়ে জানিবলৈ দিছে। উল্লেখ্য যে, জিলাখনৰ এই বৃহৎ উদ্যোগটো বন্ধ হৈ পৰাত উদ্যোগ শূন্য হৈ পৰিছে জিলাখন। অসম চুক্তিৰ আধাৰত কাগজ কলটো পুনৰ কাৰ্যক্ষম কৰিব লাগিছিল যদিও এইক্ষেত্ৰত চৰকাৰৰ ভূমিকা নিৰাশজনক। সভাত জিলাবাসী হতাশাত ভুগি আহিছে উদ্যোগটোলে। চকুৰ সন্মুখতে ধ্বংসৰ দিশে অগ্ৰসৰ হোৱা উদ্যোগটোকলৈ এতিয়াও আশা এৰা নাই জিলাবাসীয়ে। সকলোৰে আশা উদ্যোগটো পুনৰ মুকলি হ’ব। এইক্ষেত্ৰত লাগিব কেৱল চৰকাৰৰ সদিচ্ছা।

তিনিমাহৰ বকেয়া দৰমহা

দখল কৰা বিজেপি চৰকাৰে বাজাৰ গৃহবক্ষী সকলক প্ৰৰঞ্না কৰি আহিছে। নেতাদ্বয়ে সদৰি কৰা মতে ২০১২ চনত বিটিএডিৰ গোষ্ঠী সংঘৰ্ষৰ সময়ছোৱাত বাজাৰ কেইবাখনো জিলাৰ লগতে কোকৰাঝাৰ জিলাতো ৫০০ গৰাকী গৃহবক্ষী জোৱান নিয়োজিত কৰা হৈছিল। কিন্তু ৰাজ্য চৰকাৰে সম্প্ৰতি গৃহবক্ষী সকলৰ ন্যায় দাবীসমূহৰ প্ৰতিও গুৰুত্ব নিদিয়া বুলি অভিযোগ কৰিছে সন্থাৰ নেতাদ্বয়ে। আনকি ৰাজ্য চৰকাৰে উল্লিখিত গৃহবক্ষীসকলৰ পানীত হাঁহ নচৰা অৱস্থাৰ সৃষ্টি হৈছে বুলি সন্থাৰ সভাপতি জীতেন চন্দ্ৰ বৰ্মন আৰু সাধাৰণ সম্পাদক বৰহান কাজীয়ে জানিবলৈ দিছে। সেয়ে ৰাজ্য চৰকাৰ তথা বিভাগীয় কৰ্তৃপক্ষক সন্থাই অহা তিনিদিনৰ ভিতৰত গৃহবক্ষীসকলৰ বকেয়া দৰমহা মোকলাই দিবলৈ দাবী জনায়। অন্যথা গৃহবক্ষী সন্থাই গণতান্ত্ৰিক আন্দোলন গঢ়ি তুলিবলৈ বাধা হ’ব বুলি হংকাৰ দিছে সন্থাৰ সভাপতি আৰু সম্পাদকদ্বয়ে।

অসমৰ সংস্কৃত টোলসমূহৰ আন্তঃগাঁথনি

সংস্কৃত টোলসমূহ চলিত বৰ্ষৰ ভিতৰতে বিনা চৰ্তে প্ৰাদেশীকৰণৰ ব্যৱস্থা কৰা, ক্লাইকেল সংস্কৃত টোলসমূহৰ ক্ষেত্ৰত নিম্নতম মাটি কালি গাঁও অঞ্চলৰ বাবে তিনি কঠা আৰু চহৰ অঞ্চলৰ বাবে দুই কঠা ধাৰ্য কৰা ক্লাইকেল সংস্কৃত টোলসমূহৰ বাবে অনুমতি তথা স্বীকৃতিপ্ৰাপ্ত কৰা চন ২০০৯ লৈকে ধাৰ্য কৰা, অসমৰ সংস্কৃত টোলসমূহৰ আন্তঃগাঁথনি উন্নত কৰা, সংস্কৃত টোলৰ কৃতী ছাত্ৰ-ছাত্ৰীক বছৰেকীয়াত ছাত্ৰবৃত্তি নিয়মীয়া কৰা, অসমৰ সংস্কৃত টোলসমূহত কম্পিউটাৰ শিক্ষাৰ ব্যৱস্থা কৰিবলৈ সংবাদ মেলৰ জৰিয়তে সন্দৌ অসম সংস্কৃত উন্নয়ন পৰিষদে চৰকাৰক দাবী জনায়। সংবাদ মেলত সন্দৌ অসম সংস্কৃত উন্নয়ন পৰিষদৰ সম্পাদক হেৰষ শৰ্মাৰ লগতে আন সদস্যসকল উপস্থিত থাকে।

আটাছু-বৃহত্তৰ অসমীয়া যুৱ মঞ্চ

সৃষ্টি কৰিছে। ইতিমধ্যে শিৱসাগৰ সদৰ থানাত কৰ্তব্যৰত অৱস্থাত থকাৰ সময়চোৱাত জনসাধাৰণ আৰু আৰক্ষীৰ মাজত এক প্ৰকাৰ সমন্বয় সৃষ্টি কৰি শিৱসাগৰ নগৰখনৰ ৰাইজৰ মাজত জনপ্ৰিয়তা অৰ্জন কৰাৰ উপৰিও কেইবাটাও গুৰুত্বপূৰ্ণ গোচৰত তদন্ত কৰি থকা সৰ্গীৰ কুমাৰ বৰুৱাক ২২ ছেপ্টেম্বৰত অসম আৰক্ষীৰ মুখ্য কাৰ্যালয়ৰ পৰা প্ৰেৰিত এক নিৰ্দেশযোগে বদলি কৰা হৈছে। উল্লেখ্য যে চলিত বৰ্ষৰ ১৭ মে’ত সৰ্গীৰ কুমাৰ বৰুৱাই শিৱসাগৰ সদৰ থানাৰ ভাৰপ্ৰাপ্ত আৰক্ষী বিষয়া হিচাপে যোগদান কৰিছিল। প্ৰায় পাঁচ মাহ আৰক্ষী বিষয়া হিচাপে দায়িত্বভাৰ গ্ৰহণ কৰি বৰুৱাই অসম জোকাৰি যোৱা দীক্ষা ৰাজকুমাৰী হত্যাকা আৰু তিনিশ কোটিটকীয়া শিৱসাগৰ ফ’ৰলেন কেলেংকাৰীৰ দুটা গুৰুত্বপূৰ্ণ গোচৰ চোৱাচিতা কৰিছিল। দীক্ষা ৰাজকুমাৰীৰ ৰহস্যজনক হত্যাকাণ্ডৰ সন্দৰ্ভত তেওঁৰ নেতৃত্বতে চাৰিজনকৈ ব্যক্তিক আটক কৰি জেললৈ প্ৰেৰণ কৰাৰ লগতে ফ’ৰলেন কেলেংকাৰীৰ তদন্ত ৰাজ্যৰ চি আই ডি বিভাগলৈ যোৱাৰ আগমুহূৰ্ত্তলৈকে তেওঁ চোৱাচিতা কৰি ৰখিছিল তথা সংগ্ৰহ কৰিবলৈ সক্ষম হৈছিল বুলি জানিব পৰা গৈছে। সেয়ে এই গৰাকী আৰক্ষী বিষয়াক শিৱসাগৰৰ পৰা বদলি কৰি এক তৃতীয় পক্ষই নিজৰ স্বাৰ্থ সিদ্ধি কৰাত উঠিপৰি লাগিছে বুলি কেইবাটাও জাতি-জনগোষ্ঠীয় সংগঠনৰ তৰফৰ পৰা অভিযোগে উত্থাপিত হৈছে। ইতিমধ্যে সৰ্গীৰ কুমাৰ বৰুৱাক বদলি কৰাকলৈ কেইবাটাও জাতি-জনগোষ্ঠীয় সংগঠনৰ তৰফৰ পৰা তীব্ৰ প্ৰতিক্ৰিয়া প্ৰকাশ কৰি কাকতলৈ প্ৰেছ বিজ্ঞপ্তি প্ৰেৰণ কৰিছে। যৌথ সংগ্ৰামী মঞ্চৰ মুখ্য অহাৰয়ক তথা তাই আহোম ছাত্ৰ সন্থাৰ কেন্দ্ৰীয় সমিতিৰ মুখ্য উ পদেস্থা অশ্বিনী কুমাৰ চেতিয়াই এই ক্ষেত্ৰত নিজৰ প্ৰতিক্ৰিয়া প্ৰকাশ কৰি কয় যে ৰাজ্য চৰকাৰৰ এগৰাকী চৰকাৰী বিষয়াক বদলি কৰাৰ কৰ্তৃত্ব থাকে। চৰকাৰী নীতি নিৰ্দেশনা অনুযায়ী তিনি বছৰতকৈ অধিক সময় একেটাস্থানতে চাকৰি কৰিলে তেনে বিষয়াক বদলি কৰিব পাৰি। বিশেষ কিবা অভিযোগ অথবা দুৰ্নীতিৰ লগত জড়িত থকাৰ তথা থাকিলে চৰকাৰীভাৱে তেনে বিষয়াক সেই নিদিষ্ট সময়ৰ পূৰ্বে বদলি কৰাৰ কৰ্ত্ত্বও চৰকাৰৰ থাকে। কিন্তু শিৱসাগৰ সদৰ থানাৰ ভাৰপ্ৰাপ্ত বিষয়া হিচাপে কৰ্তব্য পালন কৰি থকা সৰ্গীৰ বৰুৱাই মাথো পাঁচটা মাহতে জনসাধাৰণ আৰু আৰক্ষীৰ মাজত সু-সম্পৰ্ক স্থাপন কৰিবলৈ সক্ষম হেৰাৰ লগতে কেইবাটাও গুৰুত্বপূৰ্ণ গোচৰৰ তেওঁৰ তত্বাৱধানতে তদন্তকাৰী বিষয়াই তদন্ত কৰি আছিল। শিৱসাগৰৰ তিনিশ কোটিটকীয়া ফ’ৰলেন কেলেংকাৰী আৰু দীক্ষা ৰাজকুমাৰীৰ হত্যাকাণ্ড এক অন্যতম গোচৰ। সেয়ে ইমান কম সময়ৰ ভিতৰত এইগৰাকী দক্ষ আৰক্ষী বিষয়াক বদলিকৰণ প্ৰক্ৰিয়াত যথেষ্ট সন্মহৰ স্থল আছে। গতিকে অসম আৰক্ষীৰ শীৰ্ষ মহলে কি এনে গুৰুত্বপূৰ্ণ কাৰণত সৰ্গীৰ কুমাৰ বৰুৱাক মাথো পাঁচ মাহতে বদলি কৰিলে ইয়াৰ কাৰণ ৰাজহুৱা কৰিবৰ বাবে চেতিয়াই দাবী জনায়। ইফালে অসমৰ অন্যতম জাতীয় সংগঠন বৃহত্তৰ অসমীয়া যুৱ মঞ্চ আৰু সন্দৌ অসম কলিতা ছাত্ৰ সন্থাই শিৱসাগৰ সদৰ থানাৰ ভাৰপ্ৰাপ্ত বিষয়া গৰাকীক মাত্ৰ পাঁচ মাহতে ৰাজ্যৰ আৰক্ষী বিভাগে বদলি কৰাকলৈ তীব্ৰ প্ৰতিক্ৰিয়া প্ৰকাশ কৰিছে। বৃহত্তৰ অসমীয়া যুৱ মঞ্চৰ শিৱসাগৰ জিলা সমিতিৰ সভাপতি যাদৱ গগৈ আৰু কলিতা ছাত্ৰ সন্থাৰ জিলা সভাপতি যুগান্ত বৰদলৈয়ে যুটীয়াভাৱে স্বাক্ষৰিত এক প্ৰেছ বিবৃতিত উল্লেখ কৰিছে যে শিৱসাগৰ সদৰ থানাৰ ভাৰপ্ৰাপ্ত আৰক্ষী বিষয়া হিচাপে দায়িত্বভাৰ গ্ৰহণ কৰাৰ পাছৰেই পৰা সৰ্গীৰ কুমাৰ বৰুৱাই যথেষ্টখিনি আৰক্ষী আৰু জনসাধাৰণৰ মাজত সমন্বয় স্থাপন কৰাৰ ক্ষেত্ৰত উদ্যোগ গ্ৰহণ কৰিছিল। ইয়াৰ লগতে শিৱসাগৰত সংঘটিত হৈ অহা বিভিন্ন অনিয়ম-দুৰ্নীতিৰ বিৰুদ্ধে বিষয়া গৰাকীয়ে বলিষ্ঠ ভূমিকা পালন কৰাৰ বাবেই এটা পক্ষৰ বাবে বিষয়া গৰাকী বাধা হৈ পৰিছিল। সেয়েহে এই বিষয়া গৰাকীক কৌশলৰে বদলি কৰা বুলি সংগঠন দুটাই উ ল্লেখ কৰি পুনৰ বিষয়া গৰাকীক শিৱসাগৰ সদৰ থানাত বাহাল ৰাখিবৰ বাবে দাবী জনাইছে।

পৃষ্ঠা ১০

যোৰহাটত অ’ এন জি চি লিমিটেডে

এখন সভা অনুষ্ঠিত হয়। সভাৰ আৰম্ভণিতে জিলা উপায়ুক্ত বীৰেন্দ্ৰ মিট্ৰালে কয় যে অ’ এন জি চিয়ে যোৰহাটৰ বিভিন্ন স্থানত তেল খনন কৰি আছে আৰু সংশ্লিষ্ট সকলোৱে পৌৰ কৰিব পৰা কোনো প্ৰকল্প চি এছ আৰ ধনেৰে ৰূপায়ণ কৰা হোৱা নাই। যোৰহাট জিলাত অ’ এন জি চি লিমিটেডৰ চি এছ আৰ প্ৰকল্প গ্ৰহণ আৰু ৰূপায়ণ সম্পৰ্কে ৰাইজৰ বিভিন্ন অভিযোগ অহাৰ বাবেই উক্ত সভাখন জৰুৰীভাৱে অনুষ্ঠিত কৰা হ’ল বুলি জানিব পৰা গৈছে। উক্ত সভাত উপস্থিত জনপ্ৰতিনিধি, বিশিষ্ট নাগৰিক, বিভিন্ন দল-সংগঠনৰ প্ৰতিনিধি, সামাজিক অনুষ্ঠান আৰু অ’ এন জি চিৰ চিনামাৰ কাৰ্যালয়ৰ বিষয়াসকলৰ আলোচনা আৰু মতামতৰ ভিত্তিত এক কাৰ্যসূচী প্ৰস্তুত কৰা হ’ব আৰু যোৰহাটত অ’ এন জি চিৰ চি এছ আৰৰ অধীনত বিভিন্ন উন্নয়নমূলক প্ৰকল্প ৰূপায়ণ কৰাৰ এক পৰিকল্পনা হাতত লৈছে। উক্ত সভাত ভাষণ প্ৰদান কৰি যোৰহাটৰ সাংসদ কামাখ্যা প্ৰসাদ টাছাই কয় যে অ’ এন জি চি ভাৰত চৰকাৰৰ এক অন্যতম বৃহৎ প্ৰতিষ্ঠান। দেশৰ অন্য ঠাইৰ লগতে যোৰহাট জিলাতো এই প্ৰতিষ্ঠানে কেইবাধৰণক ধৰি খনন তথা উৎপাদন কাৰ্য চলাই আহিছে। অ’ এন জি চি এনে কাম-কাজত জনসাধাৰণক সহযোগিতা আগবঢ়াই আহিছে। কিন্তু ৰাইজে আশা কৰা ধৰণেৰে জিলাখনত চি এছ আৰ প্ৰকল্প ৰূপায়ণ হোৱা নাই। ইয়াৰ বাবে ৰাইজৰ মনত ক্ষোভৰ সৃষ্টি হয়। সাংসদগৰাকীয়ে লগতে কয় যে যোৰহাটত অ’ এন জি চি লিমিটেডে আশাব্যঞ্জক ধৰণেৰে চি এছ আৰ প্ৰকল্প ৰূপায়ণ কৰিবই লাগিব। বিভিন্ন দল সংগঠন-সামাজিক অনুষ্ঠান আদিয়ে আগবঢ়োৱা প্ৰকল্পসমূহ বিবেচনা কৰি পৰ্যায় ক্ৰমে ৰূপায়ণ কৰিবই লাগিব। এই প্ৰকল্পসমূহৰ বিবেচনাৰ বাবে এখন বিশেষ কমিটী গঠনৰ পোষকতা কৰি কয় যে বিভিন্ন দল সংগঠনৰ প্ৰতিনিধিয়ে অ’ এন জি চিৰ বিষয়াসকলৰ সৈতে যোগাযোগৰ ক্ষেত্ৰত ভোগ কৰা জটিলতা আঁতৰ কৰিবৰ বাবেও কৰ্তৃপক্ষই ব্যৱস্থা ল’ব লাগিব। সভাত ভাষণ প্ৰদান কৰি মৰিয়নীৰ বিধায়ক ৰূপজ্যোতি কৰ্মীয়ে কয় যে দেশৰ আন ঠাইৰ তুলনাত যোৰহাটত অ’ এন জি চি কোনো উল্লেখনীয় চি এছ আৰ প্ৰকল্প নাই। উক্ত সভাত সন্দৌ অসম ছাত্ৰ সন্থা, অসম জাতীয়তাবাদী যুৱ-ছাত্ৰ পৰিষদকে ধৰি বিভিন্ন দল-সংগঠনৰ প্ৰতিনিধি আৰু যোৰহাটৰ কেইবাগৰাকী বিশিষ্ট ব্যক্তিয়ে বক্তব্য আগবঢ়ায়। সভাত অ’ এন জি চি চিনামাৰ কাৰ্যালয়ৰ বিষয়াসকলে কয় যে জনসাধাৰণৰ কল্যাণমূলক প্ৰকল্প ৰূপায়ণৰ বাবে তেওঁলোকে সংশ্লিষ্ট সকলোৰে সৈতে সহযোগিতা আগবঢ়াব। সভাৰ সামৰণিত জিলা উপায়ুক্ত বীৰেন্দ্ৰ মিট্ৰালে যোৰহাটৰ ৰাইজৰ কল্যাণৰ বাবে উল্লেখনীয় চি এছ আৰ প্ৰকল্প ৰূপায়ণৰ ওপৰত গুৰুত্ব আৰোপ কৰি জিলাখনৰ সকলো দল-সংগঠন সামাজিক অনুষ্ঠান আদিক পোন্ধৰ দিনৰ ভিতৰত এনে প্ৰকল্পৰ প্ৰস্তাৱ উপায়ুক্তৰ কাৰ্যালয়ত দাখিল কৰিবলৈ আহ্বান জনায়। জিলা উপায়ুক্তৰ অধ্যক্ষতাত গঠিত এখন সমিতিয়ে এই প্ৰস্তাৱসমূহ বিবেচনা কৰিব। উক্ত সভাত জিলা উন্নয়ন আয়ুক্ত ব্ৰজেন চন্দ্ৰ দাস, অতিৰিক্ত উপায়ুক্ত ড° জয়ন্ত কুমাৰ গোস্বামী, তিতাবৰৰ মহকুমামিৰিত কমলজিৎ তালুকদাৰ, যোৰহাটৰ পৌৰপতি জয়ন্ত বৰকাকতি, অ’ এন জি চি চিনামাৰ এছেট মেনেজাৰ এছ সুব্ৰমণিয়াম, বেছিন মেনেজাৰ শৈলেন্দ্ৰ জৈনৰ লগতে বহু বিশিষ্ট ব্যক্তি উপস্থিত আছিল।

হোজাই ইউনাইটেড ইণ্ডিয়া

কৰাৰ অভিযোগ উঠিছে। বীমা কোম্পানীটোৰ হোজাইৰ প্ৰবন্ধক অজিত দাসে ঘটনা সংক্ৰান্তত হোজাই থানাত বিকি মিত্ৰক অভিযুক্ত কৰি এখন এজাহাৰ দাখিল কৰাত আৰক্ষীয়ে ৬৫৯/১৭ নং এক গোচৰ পঞ্জীয়ন কৰি বিকি মিত্ৰক আটক কৰি সোধপোছ অব্যাহত ৰাখিছে। ইফালে, আৰক্ষীৰ তদন্তত বিকি মিত্ৰই এক ভয়ানক অভিযোগ কৰি এই সমস্ত ধন বীমা কাৰ্যালয়ৰ বৰ্তমানৰ প্ৰবন্ধক অজিত দাস আৰু পূৰ্বৰ মেনেজাৰ মাণিক মজুমদাৰে আত্মসাৎ কৰা বুলি নিজৰ ভায়া প্ৰদান কৰিছে। বিকি মিত্ৰৰ মতে তেওঁ এজন সামান্য কৰ্মচাৰী। তেওঁ কাৰ্যালয়টোত চাহাই কৰা আৰু দুৰাৰ খোলা কামহে কৰে। বীমা কোম্পানীটোৰ প্ৰবন্ধকৰ অৰিহনে এই ধন কোনেও আত্মসাৎ কৰিব নোৱাৰে। বৰ্তমান আৰু পূৰ্বৰ প্ৰবন্ধকে সমস্ত ধন আত্মসাৎ কৰি বিকি মিত্ৰক বলিৰ পঠা সজাইছে বুলি বিকি মিত্ৰই বিস্ফোৰক স্বীকাৰোক্তি দিয়ে। ইয়াৰ উপৰি বীমা কোম্পানীটোৰ কাৰ্যালয়টোৰ প্ৰবন্ধকজনে এই ধন আত্মসাৎ কৰি বিকি মিত্ৰক ভাবুকি প্ৰদান কৰে আৰু উকা কাগজত উক্ত ধন আত্মসাৎ কৰা বুলি শাখা পৰিচালকজনে বিকিৰ দ্বাৰা লিখাই লয় বুলি বিকি মিত্ৰৰ পৰিয়ালে অভিযোগ কৰিছে। এই ঘটনাটো মূৰ পাতি ল’বলৈ বিকিক প্ৰবন্ধকজনে হেঁচা প্ৰয়োগ কৰা বুলিও বিকি মিত্ৰৰ পৰিয়ালটোৱে অভিযোগ কৰিছে। এতিয়া প্ৰশ্ন হয় বীমা প্ৰতিষ্ঠানটোৰ ৪৩ লাখ টকা কোনে আত্মসাৎ কৰি